

ఆవిడ అతనంతటి దుర్మార్గుడు ఈ చుట్టు ప్రక్కల్లో ఎప్పుడూ లేడంటుంది గదా! అందుకే మంచినీ నిర్వచించాలంటే మనుష్యుల స్టాండర్డ్ నుండి పరమాత్ముని లెవల్ లోకల్ని ఆలోచిస్తేనే అందరూ ఒప్పుకొని నోరుమూస్తారు. ఎందుకంటే దాన ధర్మాలు చేస్తుంటే తినటానికి అలవాటుపడి సోమరులు అవుతారు గనుక బిక్రాలను రద్దు చేయమంటున్నారు అనేకులు. మనుష్యులమైనా దేవుని పిల్లలముగా దేవత్వంతో ఆలోచిస్తేనే (1కొరింథి 2:11-15) దేవుని చిత్తాన్ని నెరవేర్చి దేవలోకాన్ని స్వతంత్రించుకోగలము.

సత్ క్రియలు అనగా సత్ + క్రియలు అని అర్థంగదా! అంటే సత్యానికి సంబంధించిన పనులు అని గ్రహించాలి. ఇంతకు సత్యమంటే ఏమిటి? అనే ఆలోచనలేదా అనుమానం ప్రతి వారికి ఉంది. సత్యము అనగానే నిజం అనేగదా అని అందరూ అంటారు. మనిషి కళ్ళతో చూసి నోటితో చెప్పేది నిజం. ఇదే విషయం యేసును



నిలువకు అప్పగించిన పిలాతు అనే గవర్నరు ప్రశ్నించాడు (యోహాను 19:38). దేవుడు సత్యవంతుడు గనుక ఆయన మాట అనగా ఆయన చెప్పిన వాక్యమే సత్యము అని బైబిల్ లో దేవుడు వ్రాయించాడు (యోహాను 17:17) అనగా దేవుని వాక్యమైన యేసే సత్యము (యోహాను 14:6) ఆయన చేసిన బోధలోని పరమార్థమే, ఆయన చూపిన మార్గమే సత్యము గనుక వాటి ప్రకారంగా చేసే క్రియలే సత్ క్రియలుగా దేవుడు ఆమోదిస్తాడు గాని మన ఇష్ట ప్రకారంగానో, లోకంలోని నానుడి ప్రకారంగానో చెప్పిన సత్ క్రియలను దేవుడు ఒప్పుకోడు. లోకోక్తి కూడా దేవుని మాటలను సమర్థిస్తుంది చూడండి. “అబద్ధమాడరాదు. సత్యమునే పలుకవలెను” (ఎఫెసి 4:25 ఇది బైబిల్ వాక్యము) అన్నారు గాని. అబద్ధమాడరాదు. నిజం చెప్పండి అనలేదు. అంటే సత్యానికి నిజం అనేది పర్యాయపదంగా అన్నివేళల్లో నిలువలేదు. కాబట్టి సత్యము అయిన క్రీస్తు చెప్పిన క్రియలు మాత్రమే చేస్తే మనుషులమైన దేవుళ్ళుగా మారి (యోహాను 10:32) దేవుని యొద్దకు చేరుతాం. అయితే ఈ విషయం అందరికీ అర్థమయ్యేరీతిలో చెప్పాలి గాని భయం, బలవంతం, లోకాశలు మొ॥ పనులు చేయకూడదు.

సత్ క్రియలు అంటే ఏంటో ఆలోచిద్దాం. ఈలోకంలో కొందరు మాత్రం ఎవ్వరి జోలికి వెళ్ళరు, కాని తమజోలికి వచ్చిన వారిని అసలు వదలరు. మరికొందరు ఊరికే అందరి జోలికెళ్ళి అభాసుపాలవుతారు. మనల్ని కొట్టిన వారిని కొట్టడం, తిట్టిన వారిని


తిట్టడం, ఆత్మ రక్షణ పేరుతో హత్య చేసినా తప్పుకాదనేది ఈలోక వరంగా న్యాయమైనదని అందరికీ తెలిసినదేకదా. అయితే ఈలోకంలోని చట్టం కూడా మనల్ని ఎవరైనా కొట్టినా, తిట్టినా, చంపినా మనం తిరిగి అదేపని చేసి చట్టాన్ని చేతుల్లోకి తీసుకోవద్దని హెచ్చరించి, అలా చేస్తే శిక్షిస్తుంది కూడా. ఇదే విషయాన్ని మరియు ఇంతకన్నా గొప్ప విషయాన్ని బైబిల్ మనంపుట్టకముందే, మన చట్టాలు పుట్టకముందే చెప్పింది. రోమా పత్రిక 12 వఅధ్యాయం మొత్తం చదివితే సత్క్రియలు అంటే ఏమిటో క్లుప్తంగా చెప్పాడు. “మిమ్మును హింసించు వారిని దీవించండి, దీవించుడి కాని శపించవద్దు. సంతోషించు వారితో సంతోషించుడి, ఏడ్చు వారితో ఏడ్చుడి. ఒకనితో ఒకడు మనస్సు కలిసియుండుడి. హెచ్చువాటియందు మనస్సుంచక తగ్గువాటియందు మనస్సుంచుటకు ఆసక్తులైయుండుడి. మీకు మీరే బుద్ధిమంతులనుకొనవద్దు. కీడుకు ప్రతిగా కీడెవరికి చేయవద్దు. మనుషులందరి దృష్టికి మేలైన వాటిని గూర్చి ఆలోచన కలిగియుండి, అందరితో సమాధానంగా ఉండండి. మీకు మీరే పగతీర్చుకోవద్దు. “ఇలా బైబిల్ లో ఉన్న అన్ని పుస్తకాలలోని సారమంతా నిన్ను వలె నీ పొరుగు వానిని ప్రేమింపవలెనను ఒక్కమాటలో సంపూర్ణమైనది (గలతీ. 5:13) ఇలా చేయడమే దేవుని చిత్తాన్ని నెరవేర్చడం, దేవునిని పూజించి ఆరాధించడము.

మనం తప్పు చేయకపోయినా, అన్యాయంగా ఎవరైనా కొడితే మన రక్తం సలసల కాగిపోయి ఎంతగా కోపంతో రగిలిపోతామో అనుభవించిన వారికి తెలుసు. అయినా దేవుని చిత్తమేమిటో కొండమీద ప్రసంగంలో యేసు చెప్పిన ఒక్కమాటతో అర్థం అవుతుంది. నీకుడి చెంపమీద కొట్టిన వారికి నీ యెడమ చెంపను కూడా చూపడమే (మత్తయి 5:39) సత్క్రియ అని అర్థం అయితే ధన్యులమే. కావున దేవుని చిత్తమేదో (ఎఫెసి 1:4-12, 1థెస్స 4:3-4, 5:12-18, 1పేతురు 2:11-25, 3:8-18, 4:7-19) పరీక్షించి మన ఇంటిని, ఒంటిని, ఊరును దేశాన్నే ఒక దేవాలయంగా మారుద్దాం. పేద, ధనిక, కుల, మత, భాషా, ప్రాంతీయ బేధాలతో కొట్టుకు చావక దేవుని పిల్లలమై, సహోదరులంతా ఐక్యంగా ఉండి పరలోకాన్ని చేరుకొందాం. శరీర సంబంధమైన కోరికలు, అవసరాలు, తీర్పడం దేవుని చిత్తం కాదు. తీర్చుకొనుటకై దేవున్ని నమ్మడం దేవుని సంకల్పము ఎంతమాత్రము కాదు. ఈలోకంలో అవసరాలు, రోగాలు తీర్చినా తీర్చకపోయినా ఎల్లప్పుడు దేవున్ని స్తుతించడమే దేవుని చిత్తం.

సర్వేశ్వరుడు, సబ్ కాలమాలిక్, పరమతండ్రి అయిన దేవుడు సర్వవేళలా మనకు తోడైఉండి, తన ఆత్మవేత ముంచి, తన వాక్యపు వెలుగులో మనల్ని నడిపించును గాక...

డా॥ జాన్ బొంకూరి (డైరెక్టర్)

ఇన్స్టిట్యూట్ ఆఫ్ బైబిల్ టెక్నాలజీ & టెంపుల్ ఆఫ్ గాడ్ ఓబి హియర్ షేర్ బిల్డింగ్,
 గోదావరి హోమ్స్ ఎదురుగా, సుచిత్ర బస్టాప్ నుండి కుత్బుల్లాపూర్ మొయిన్ రోడ్,
 ౩౭౬౬ కాలని, చింతల్ పోస్ట్, కుత్బుల్లాపూర్ ప్రకాశం, హైదరాబాద్ - 54
 e-mail : johnbonkuri@bhelhyd.co.in www.bibletechnology.org



దేవుని చిత్తం
The will of God



నాటి ఆటవిక ప్రపంచం నుండి నేటి హైటెక్ ప్రపంచంలో జరుగుతున్న భయంకరమైన సంఘటనలు, వాటి వెనుకాల ఉన్న మానవుల యొక్క చిత్ర విచిత్రమైన ప్రవర్తనను చూస్తున్న ప్రతి వారు తీవ్రంగా ఆలోచిస్తూ, ముందు ముందు ఇంకేం జరుగబోతుందో, ప్రతిరోజు ఎలాంటి భయంకరమైన వార్తలు వినాల్సి వస్తుందోనని భయపడుతూ, అనేకులను భయభ్రాంతులకు గురి చేస్తున్నారు. ఈ సకల చరాచర సృష్టి విషయంలో, అందులోని మానవాళి పుట్టుక విషయంలో సర్వేశ్వరుడైన దేవుని సంకల్పం, కోరిక లేక చిత్తము ఏమై ఉన్నదో అని తెలియక మదనపడుచూ, మనశ్శాంతి లేక అగమ్యగోచరంగా జీవిస్తున్నారు. ఈలోకం యెడల దేవుని చిత్తం విషయంలో తలొకరకంగా అనగా తాము తమ తమ బోధకులు, గురువులు, ప్రవక్తల ద్వారా విన్నటువంటి విభిన్నమైన సిద్ధాంతాలను బట్టి ఏదో ఒక నిర్ణయానికొచ్చేస్తున్నారు. మరికొందరు నేనెందుకు పుట్టానో నాకే తెలియదు బ్రదర్ అని నవ్వుతున్నారు. తాము

అనుకొన్న పని సకాలంలో జరుగకపోతే, దానిని సాధించడం చేతకాక ఇది దేవుని చిత్తంలో లేదేమోనని, తలరాతను ఎవరూ మార్చలేరని, దేనికైనా పెట్టిపుట్టాలని,



అదృష్టం కలిసి రావాలని, మన ఖర్మ - గ్రహచారం ఇంతేనని నేరం దేవుని మీదకు నెట్టేసి చేతులు దులుపుకొంటున్నారు. ప్రతి చిన్న విషయాన్ని కూడా పరమాత్ముని చిత్తం పేరు మీద తోసేసి తమ కర్తవ్యాన్ని మరచి ఖర్మ సిద్ధాంతంతో సమాజాన్ని అదోగతి పాలు చేస్తూ అన్యాయమైపోతున్నారు.

ఉదా॥ వేరే ఊరి ప్రయాణానికి సిద్ధపడి రైల్వేస్టేషన్ కు ఆలస్యంగా వెళ్ళి రైలు తన సమయానికి వెళ్ళకపోతే, ఊరోజు నేను ఊరెళ్ళడం దైవచిత్తం కాదేమోనని చెబుతాం. ఒక పెళ్ళి సంబంధాన్ని చూడటానికెళ్ళి అమ్మాయి బాగున్నా, గుణం, చదువు ఉన్నా కట్టుం, కానుకలు నచ్చకపోతే దేవుని చిత్తమైతే మళ్ళీ వస్తాం ప్రార్థన చేసి కనిపెట్టండి అనే ఆత్మవంచనతో దైవచిత్తాన్ని, తమ చిత్తానికి బలి చేస్తున్నారు. ఇంకా చదువు, ఉద్యోగం లాంటి ఎన్నో విషయాలను తమ ఇష్టాలకు బలిచేసి దేవుని ఇష్టాన్ని వక్రీకరిస్తున్నారు. ఇంతకీ మానవుల విషయంలో దేవుని ఇష్టం ఏమిటి? అని మనిషి అడిగితే తమ మతి నుండి పుట్టిన మత సిద్ధాంతాలు చెబుతాడు గనుక మనిషికన్నా దేవునిని అడుగుదాం. ఆయన మాత్రమే అందరికీ ఆమోదయోగ్యమైన న్యాయం చేస్తాడు. ఆతండ్రియైన దేవుడు సర్వమానవాళిని జీవించేయడానికి వ్రాయించిన మనిషి బ్రతుకు పుస్తకం (బైబిల్)లో కొన్ని వేల సం॥ల క్రితం వ్రాయించాడు. “అదేమిటంటే దేవుడు తన ప్రിയ కుమారుని (క్రీస్తు యేసు) యందు తాను (దేవుడే) ఉచితముగా మనకనుగ్రహించిన తన (దేవునికి) కృపా మహిమను కీర్తికలుగునట్లు తన (దేవుని) చిత్త (ఇష్ట) ప్రకారమైన దయా సంకల్పము చొప్పున యేసుక్రీస్తు ద్వారా తనకు పిల్లలను (కుమారులు)గా స్వీకరించుటకై మనలను (భూమిమీద జీవించే ప్రతి జాతి మనుష్యులను) ముందుగా తన కోసం నిర్ణయించుకొని, మనము తన యెదుట (భూలోకం - పరలోకంలో) పరిశుద్ధులమును, నిర్దోషులమునై యుండవలెనని జగత్తుపునాది వేయబడక మునుపే, ప్రేమచేత ఆయన (దేవుడు) క్రీస్తులో (తన కుమారునిలో) మనలను ఏర్పాటు చేసుకొనెను” (బైబిల్ - ఎఫెసి 1:3-12)

వ్రాయబడిన పై దేవుని వాక్యాన్ని గూర్చి జాగ్రత్తగా ఆలోచించి ధ్యానించినట్లయితే ఈ సకల చరాచర జగత్తుకు పునాది వేయబడక మునుపే సర్వేశ్వరుడు, సర్వోన్నతుడైన దేవునికి ఒక ఆలోచన లేదా అద్భుతమైన కోరిక కలిగినట్లుగా తెలుస్తుంది. అదేమంటే ఈ ప్రకృతిని చేయకముందే భూమిమీద నా స్వరూపంలో కనబోయే నా పిల్లలు, నా అంతటి వారుగా అనగా పరిశుద్ధులు (1పేతురు 1:14-16) కావాలని, వారందరూ తన కోసం అనగా భూమిని వదిలిన తర్వాత తమన్న స్వర్గం (పరలోకం) లోనికి తిరిగి రావడం కోసం, తనలాగే భూమి మీద (మనుషులైనా) దేవుళ్ళుగా బ్రతికి తన చూపిన మార్గము ద్వారా మాత్రమే రావాలని కోరుతున్నట్లుగా గ్రహించగలము. ఈ లోక మాయలో పడి తప్పు చేసి దోషులైనా తన తప్పును సరిచేసుకొని నిర్దోషులు (యోహాన్సేలు 18:21-28) అయ్యే అవకాశమిచ్చాడు. ఒకవేళ మనకు అది కూడా

సాధ్యం కాకపోతే తన ప్రിയ కుమారుడు అనగా తన చిత్తాన్ని లేక ఇష్టాన్ని సంపూర్ణముగా నెరవేర్చి ఎవరూ ఎన్నిసందలు మోపినా పరిశుద్ధుడుగా, నిర్దోషి, నీతిమంతుడుగా బ్రతికి తిరిగి తమన్న దేవ లోకానికి వచ్చిన యేసు క్రీస్తును మాదిరిగా, మార్గముగా తీసుకోమని చెప్పాడు (హెబ్రీ 2:14-18, 5:7-10, 12:1-7). మట్టి శరీరంతో ఈ పాపపు లోకంలో పుట్టిన మనకు ఇది సాధ్యమేనా? అని అనుకొనేవారుంటే ఒకసారి ఈ మట్టిలో (బురద గుంటలో) పుట్టిన తామరపువ్వు తన పరిమళాన్ని వెదజల్లుతుందే గాని కంపును వెదజల్లుటలేదు గదా! ఆలోచించండి.

మనుషులందరిలాగే మామూలు మట్టి శరీరంతో (పాపపు శరీరాకారంతో) ఈ లోకంలోని ఘోరమైన పాపుల మధ్యనే జీవించిన క్రీస్తు యేసు ప్రభువు పాపాన్ని జయించి, పరిశుద్ధతను పంచి దేవుని ఇష్టానుసారమైన పనులు చేసి పరిశుద్ధుడై నిర్దోషిగా బ్రతికి మనుషుల్లో దేవుడై దేవలోకానికి ఎలా తిరిగి చేరుకొన్నాడో, ఆవిధంగానే ఆయన ద్వారా మనం కూడా దేవుని (యోహాను 10:34-38) అంతటి వారముగా తిరిగి మార్పుచెంది, దేవుడున్న లోకంలో నిత్యము జీవించడమే దేవుని చిత్తమైఉన్నది. ఇది అందరికీ నచ్చేది, మెచ్చేదిగా ఉందికదా! ఎందుకంటే ఇప్పటికే ఈలోకంలో మెజారిటీ ప్రజలందరూ అంగీకరించిన సత్యము. మనందరి జీవితాలలోని ఒక పచ్చి నిజాన్ని చెబుతున్నాను. ఆలోచించి దాని ప్రకారం నడుస్తున్నారో లేదో ఒకసారి మిమ్మల్ని మీరే పరీక్షించుకోండి. చిన్నపుడు బ్రతుకుదెరువుకోసం బడిలో చేరి ప్రతిరోజు “భారతదేశం నా మాతృభూమి, భారతీయులందరూ నా సహోదరులు” అనే ప్రతిజ్ఞ చేస్తున్నాం. బ్రతుకుదెరువు (ఉద్యోగం-వ్యాపారం) లభించాక అజ్ఞానంతో కులం, మతం, భాష, ప్రాంతీయ విభేదాలతో కొట్టుకు చస్తున్నాం. ఈ ప్రతిజ్ఞ ఎప్పటిదో, ఎవ్వరిదో తెలుసా? మనం పుట్టక మునుపే మనం సహోదరులుగా ఉండాలి (క్రీస్త 133) అని వ్రాయించాడు. ఎలాగంటే మనమంతా మన పూర్వీకులనుండి పుట్టుకొచ్చాం. వారు మధ్య ఆసియా నుండి వచ్చారు. వారు దేవుని కుమారుడైన (దేవునికి పుట్టిన) ఆదాము అనే మొదటి మానవుని నుండి వచ్చారు.

బైబిల్ లో దేవుడు కోరుకుంటున్న ఆయన కోరికను / చిత్తాన్ని బట్టే ఈలోకంలో ఈ ప్రతిజ్ఞ పుట్టింది. దీనిని కేవలం పలకడానికి మాత్రమే కాదు. నెరవేర్చడానికోసం మనమంతా ఒకసారి తర్వాత ఒకరం పుట్టుకొస్తున్నాం. అసలైతే ప్రతి వ్యక్తి, ప్రతిక్షణం ప్రపంచ ప్రజలందరూ నా సోదరులే అని అనాలి ఎందుకంటే అందరికీ తండ్రియైన దేవుడు ఒక్కడే గనుక. ఉదాహరణకు నేను దేవునికి కుమారుడనైతే నా భార్య దేవునికి కోడలు కాదు, ఆమె కూడా దేవునికి కుమార్తె. అలాగే నా కుమారులు, కుమార్తెలు, తల్లిదండ్రులు, అత్తమామలు, బావమరదల్లు ఇలా... ఎవ్వరైనా దేవుని పిల్లలము, ఈ లోకంలో సహోదరులం. అలా బ్రతకడమే దేవునికిష్టం.

మనం తెలంగాణ, ఆంధ్ర, రాయలసీమలలోనే కాదు కాశ్మీరు నుండి కన్యాకుమారి వరకు ఆస్ట్రేలియా నుండి అమెరికా వరకు

ఎక్కడ పుట్టిన వారమైనా, బ్రతికిన వారమైనా ముందు దేవునికి పిల్లలం అని యెరిగి మన పొరుగువారిని ప్రేమించడమే దేవుని చిత్తం. మనం ఇంజనీరు, డాక్టరు, కలెక్టరు, మంత్రి, ముఖ్యమంత్రి, ప్రధానమంత్రి ఇలా ఏదోఒకటి కావడం మన తల్లిదండ్రులు, పెద్దలు, మిత్రులు చివరకు మన ఇష్టం కాని ఈలోకంలో కోటి విద్యులు నేర్చినవాడవైనా దేవుని కుతమరుడుగా బ్రతికి ‘దేవుడు’ కావడమే దేవుని చిత్తము.

దేవుని చిత్తాన్ని యెరిగి మనమందరము పనిని నెరవేర్చినపుడే అనగా ప్రపంచంలోని ప్రతి ఒక్కరు కూడా అందరూ అన్నదమ్ముల్లా కలిసి మెలిసి దేవుడి పిల్లలుగా బ్రతికినరోజే ఆయనకు సంతోషం. మనుష్యులుగా మనం పుట్టకముందే మనం దేవుడి స్వరూపంలోనికి మార్పుచెంది ఎలా బ్రతకాలో కూడా మన చేతిలో ఉన్న జీవగ్రంథమైన లేఖనాలలో మన భాషలో అందరికీ అర్థమయ్యే రీతిలో వ్రాయించాడు. తన ఇష్టాన్ని / చిత్తాన్ని ఎఫెసి పత్రిక -వ అధ్యాయంలో చెప్పిన దేవుడు అదే పత్రిక 2వ అధ్యాయం 10 వవచనంలో మనం భూమిమీద బ్రతికిన జీవితకాలంలో చేయవలసిన పనులను (క్రియలను) గూర్చి వ్రాయించాడు. ఊరోజుల్లో కూడా చాలామంది అనుకొంటున్నట్లు మన తలల మీద ఒక్కరికి ప్రత్యేకంగా వ్రాయించలేదు. ఒకవేళ దేవుడే మనం చేస్తున్న చెడ్డపనులను మన తలరాతగా వ్రాసి, చేయిస్తే మనకెందుకు శిక్ష - నరకమో ఆలోచించండి. అందరికీ అందరూ మంచి పనులే చేసి తీరాలని అందరి విషయమై ఒకేసారి తన గ్రంథములో వ్రాయించాడు. “అవేవనగా మరియు వాటి (ఆయన వ్రాయించిన వాటి) యందు మనము నడుచుకొనవలెనని దేవుడు ముందుగా సిద్ధపరచిన సత్క్రియలు చేయుటకై, మనము క్రీస్తు యేసునందు సృష్టించబడిన వారమై ఆయన (దేవుడు) చేసిన పనియై ఉన్నాము.”

పైన చెప్పబడిన దేవుని చిత్తాప్రకారమైన ఆజ్ఞలోని పరమార్థాన్ని కూడా మరోసారి జాగ్రత్తగా ధ్యానిద్దాం. ఈ జగత్తుకు పునాది వేయబడక మునుపే మానవులందరూ చేయాల్సిన పనులను గూర్చి “సత్ క్రియలు” అని చెప్పాడు. ఈలోకంలో ఏవేవి సత్ క్రియలు అని దేవుని పేరుమీదనే భయంకరమైన జాతి, కుల, మత, భాషా, ప్రాంతీయ విభేదాలను రెచ్చగొట్టి, మానవత్వాన్ని మారణహోమానికి ఆహుతి చేస్తున్న మనుషులను (మతాధిపతులను) అడిగితే తలోరకంగా చెబుతున్నారు. సత్క్రియలు అనగానే మంచి పనులు అని చాలామంది చెబుతారు. మరికొందరు దాన ధర్మాలు చేయడం, ఆపదలో ఉన్న వారిని ఆదుకోవడం పవిత్రస్థలాలు దర్శించడం, తప్పు చేయకపోవడం లాంటి ఎన్నో సమాధానాలు చెబుతారు. మనుష్యుల దృష్టిలో ఈ సత్ క్రియలను అనగా మంచి పనులు అనే వాటిని నిర్వచించడం చాలా కష్టం సుమా! ఎందుకంటే నాకు మంచిగా అనిపించి పనులు (వ్యక్తులు) నా భార్య పిల్లలకే నచ్చవు. ఫలానా వ్యక్తి చాలా మంచివాడు, అతని పనులు కూడా మంచివే అని అన్నాననుకో